

“Jewish Journal” nəşrində Azərbaycanın Milli Qəhrəmanı Albert Aqarunovun abidəsinin açılışı barədə məqalə dərc edilib

Amerikada çıxan “Jewish Journal” nəşrində Azərbaycan Dağ Yəhudiləri İcmasının rəhbəri Melih Yevdayevin məqaləsi dərc edilib. Azərbaycanın Milli Qəhrəmanı Albert Aqarunovun abidəsinin açılışına həsr edilmiş məqalədə müəllif yazır ki, noyabrın 15-də abidənin açılış mərasimində Azərbaycan hökumətinin və respublika ictimaiyyətinin, müxtəlif icma və təşkilatların nümayəndələri, o cümlədən Simon Vizental Mərkəzinin əməkdaşı, ravvin Avraam Kuper, ABŞ-ın Beynəlxalq Dini Azadlıqlar Komissiyasının rəhbəri və Xristian Liderlər Konqresinin prezidenti Conni Mur, İsrailin baş fəxri səfard ravvini Şvomo Amar, Avropa, ABŞ və Latin Amerikasından olan bir neçə ravvin, habelə Amerikanın qərb ştatlarından olan senatorlar iştirak ediblər.

Müəllif daha sonra Milli Qəhrəmanın həyatı barədə yazır. Yevdayev qeyd edir ki, əhalisinin 95 faizi müsəlmanlar olan, eyni zamanda, yəhudi icmasının inkişaf etdiyi Azərbaycanda Albert milli qürur rəmzidir. 1991-ci ildə SSRİ dağılıandan sonra Albertin hərbi xidmətdən imtina etməyə və ya Azərbaycanı tərk etməyə tam hüququ vardı. Buna baxmayaraq, o, Ermənistanın Azərbaycan ərazisinə soxulduğu bir vaxtda könüllü olaraq Azərbaycan Ordusu sıralarına daxil oldu. Albert çox bacarıqlı tankçı idi. O, öz bilik və verdişləri sayəsində bir gün ərzində ermənilərin 9 tankını və iki zirehli yük maşınını sıradan çıxara bilmişdi.

Albert Şuşada qətlə yetirilib. Son damla qanına qədər bu şəhəri müdafiə edən Aqarunov yaralı əsgər yoldaşlarını xilas etmək üçün öz tankından çıxan anda erməni snayperi onu nişan aldı. 1992-ci il mayın 8-də dünya yəhudiləri, Azərbaycan və bu ölkəni sevmən hər kəs əsl qəhrəmanı itirdi. Albertin cəmi 23 yaşı vardı.

Bu abidə Albert Aqarunovun xatirəsinə ehtiramın ilk nümunəsi deyil. Albertin uşaqlıq illərinin keçdiyi evin divarında xatirə lövhəsi vurulub, vaxtilə təhsil aldığı məktəbə onun adı verilib. Albert Bakıda, Şəhidlər Xiyabanında dəfn edilib. Keçən il Bakının ən gözəl küçələrindən birinə onun adı verilib. 1992-ci ilin iyun ayında Albert hərbi xidmətə görə ali mükafata - Azərbaycanın Milli Qəhrəmanı adına layiq görülüb. Melih Yevdayev məqaləsinin sonunda yazır ki, Albert Aqarunov Azərbaycan və yəhudi xalqları arasında, bütövlükdə müsəlmanlarla yəhudilər arasında qardaşlıq və dostluq rəmzidir.



The screenshot shows the top of a web page for 'JEWISH JOURNAL' dated November 14, 2019. The main headline is 'A Statue Unveiled: A Jewish War Hero Honored in a Muslim Land'. Below the headline is a sub-headline: 'BY MELIH YEVDAYEV · NOV 14, 2019 · 10:00 AM'. There is a small image of a statue. To the right of the image is a text snippet: 'Nov. 15, 2019 was a particularly special day for the Jewish community of Azerbaijan, and for Jews worldwide, who know the story of our most decorated war hero, Albert Aqarunov. On this day in our capital city of Baku, an immense statue of this National Hero of Azerbaijan was unveiled with soldiers, Russian soldiers, a crowd of onlookers...'. Below the image is a list of 'LATEST STORIES' with small thumbnail images and titles: 'Amendment Accepted of Admitting Right of Return Falls At CA Dem Convention', 'Shevita Drawn in Snow Near Syracuse Among Latest Racial Incidents on Campus', 'Three Identical Synagogues Want to Become Condominiums', 'Pompeo Says Israeli Government Averts Jihad', and 'Bibi Neter Clinches'.